

समाचार वाणी

खबर जो करें असर !

नाशिक | Thursday, 10 September 2026

भारतीय किसान संघ ने केन्द्रीय कृषि मंत्री को भेजा मांग पत्र, फसल बीमा क्लेम बहाली व MSP गारंटी की मांग

राजेश चौधरी

Published on 17 Jan 2026



राजेश चौधरी | नोहर सहकारी क्रय-विक्रय | नोहर सहकारी क्रय-विक्रय

भारतीय किसान संघ तहसील नोहर, जिला हनुमानगढ़ के एक प्रतिनिधिमंडल ने क्रय-विक्रय सहकारी समिति के माध्यम से केंद्रीय कृषि मंत्री को मांग पत्र प्रेषित कर किसानों से जुड़ी गंभीर समस्याओं के समाधान की मांग की। ज्ञापन में प्रमुख रूप से फसल बीमा क्लेम की रिजेक्ट की गई पॉलिसियों को पुनः बहाल करने, वर्ष 2019 के बाद वंचित किसानों को किसान सम्मान निधि का लाभ देने, सम्मान निधि की राशि बढ़ाने, ग्वार की न्यूनतम समर्थन मूल्य (MSP) निर्धारित करने तथा सभी फसलों की सरकारी खरीद सुनिश्चित करने की मांग उठाई गई।

प्रतिनिधिमंडल का नेतृत्व भारतीय किसान संघ नोहर के अध्यक्ष **राजेश चौधरी** ने किया। इस दौरान महामंत्री **पृथ्वी सिंह**, उपाध्यक्ष **प्रताप सिंह**, किसान प्रतिनिधि **मानसिंह** सहित अनेक किसान और गणमान्य नागरिक उपस्थित रहे। किसानों ने कहा कि फसल बीमा क्लेम रिजेक्ट होने से सैकड़ों किसान आर्थिक संकट में हैं, इसलिए सरकार को मानवीय दृष्टिकोण अपनाते हुए इन पॉलिसियों को तत्काल बहाल करना चाहिए।

ज्ञापन में यह भी उल्लेख किया गया कि किसान सम्मान निधि की वर्तमान राशि महंगाई के दौर में अपर्याप्त है, अतः इसे बढ़ाया जाना आवश्यक है। ग्वार फसल के लिए MSP घोषित न होने से किसानों को उचित दाम नहीं मिल पा रहे हैं, जिससे उनकी आय प्रभावित हो रही है। प्रतिनिधिमंडल ने सभी फसलों की सरकारी खरीद की ठोस व्यवस्था लागू करने की भी पुरजोर मांग की।

किसान नेताओं ने चेतावनी दी कि यदि इन मांगों पर शीघ्र सकारात्मक कार्रवाई नहीं हुई तो किसान संघ आंदोलन का रास्ता अपनाने को विवश होगा। उन्होंने केंद्र सरकार से किसानों की समस्याओं के अतिशीघ्र निस्तारण की अपील की।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.